

L = U L I E D

M
A
D
W
A
R
I
L



M
I
S
S
I
E
R

SAN G U Z E P P

"L-IMSIDA"

LEHEN IL-PARROĊĊA

Direttur Spiritwali: Dun Ġużepp Mifsud.

Editur: Is-Sur Joe Friggieri.

Ass. Editur: Is-Sur Lino Bartolo.

Membri tal-Board Editorjali: Is-Sur Charles Casha u s-Sur Albert Marshal.

Abbonament għal sena: Malta 2/6; Barra 4/-.

Stampat fl-"Empire Press" — Furjana.

Vol. I Nru. 5

Lulju - Awissu, 1965

DJARJU PARROKKJALI

IMGHODDI

APRIL U MEJJU

- 4 ta' April St. Joseph lagħbu ma' St. Patricks.
 10 ta' April Fil-Parroċċa sar it-Tberik tal-Palm.
 14, 15 u 16 ta' April Hamis ix-Xirka, il-Ġimgha l-Kbira u Sibt il-Ghid: fil-knejjes kollha saru funzjonijiet liturġiċi tal-Ġimgha Mqaddsa.
 18 ta' April St. Joseph F.C. iltaqgħu ma' Żurrieq għal-logħba tal-League u rebħu 1—0.
 1 ta' Mejju Festa ta' San Ġużepp Haddiem.
 3 ta' Mejju L-Esekuttiv tal-Kumitat Ċiviku.
 13 ta' Mejju F'għeluq it-80 sena ta' Mons. Arcisqof Gonzi Malta kollha ferħet f'dan l-avveniment storiku.
 18 ta' Mejju Laqgħa ta' l-Esekuttiv tal-Kumitat Ċiviku fil-Każin ta' Banda "Melita".
 27 ta' Mejju Festa ta' Lapsi. Ftuh uffiċjali tas-St. Joseph Football Club f'D'Argens Road, Msida. Il-Board Editorjali jixtieq jesprimi x-xewqat sinċieri għal suċċess fil-futur.
 29 ta' Mejju L-A.K. organizzat il-festa tal-Purezza fil-Parroċċa.
 30 ta' Mejju Msida Primary Girls School hađu t-tielet fil-final tal-Festival Nazzjonali tad-drama għat-tfal li sar fit-Teatru Manoel.
 31 ta' Mejju L-Apostolat tat-Talb organizza Pellegrinagg nazzjonali għas-Santwarju ta- Loreto, Gwardamanga. Numru kbir ta' nies kienu preżenti fil-okkażjoni tal-Festa ta' Marija Regina.

ĠEJJENI

LULJU U AWISSU

- 4 ta' Lulju Fis-Santwarju ta' Loreto ssir il-festa solenni tal-Qalb Imqaddsa ta' Ġesù. Filgħodu ssir l-ewwel tqarbina tat-tfal, filwaqt li filgħaxija ssir il-purċissjoni Ewkaristika.
 11 ta' Lulju Hruġ ta' l-Istatwa ta' San Ġużepp minniċċa.
 Fis-St. Joseph F.C. sejra ssir Seduta Generali fid-9.00 a.m.
 14, 15 u 16 ta' Lulju Granet tat-Tridu.
 17 ta' Lulju Lejlet il-Festa.
 18 ta' Lulju Festa ta' San Ġużepp, Patrun tal-Parroċċa tagħna. Il-Board Editorjali jixtieq il-festa t-tajba lin-nies kollha ta' l-Imsida.
 2 ta' Awissu Festa tal-Porzjunkola; filgħaxija jsiru l-viżti tat-Terz'Ordni Frangiskan.
 15 ta' Awissu Festa ta' Santa Marija, Patruna Prinċipali ta' Malta.

NATIONAL MARINE CENTRE

TESTAFERRATA STREET - MSIDA

Tel. 32747

L-istabbiliment fejn issibu inġenji tal-baħar, fosthom makni, dinghies u Speed-Boats tal-Fibre Glass u anki kull xorta ta' Accessorji u Spare Parts.

STATISTIKA

APRIL U MEJJU

TWELID

Twieldu 15-il tifel u 9 bniet.

ZWEGIJET

Muscat Carmel u Axisa Carmela	4.	4.	65
Aquilina Joseph u Cassar Yvonne	24.	4.	65
Farrugia Carmel u Mifsud Josephine	2.	5.	65
Manfre Alex. u Sample M. Dolores	2.	5.	65
Zammit Carmel u Mercieca Doris	8.	5.	65
Conti Vincent u Borg M. Concepta	9.	5.	65
Sciortino Andrew u Schembri Catherine	23.	5.	65
Felice Maxim u Sciberras M. Dolores	30.	5.	65

IMWIET

Sultana Maria (81 sena)	2.	4.	65
Pace Carmel (76 sena)	2.	4.	65
Cutajar Beck John G., M.D. (66 sena)	4.	4.	65
Cassar Paul (62 sena)	6.	4.	65
Peregin Teresa (42 sena)	7.	4.	65
Mifsud Vittoria (79 sena)	8.	4.	65
Agius Joseph (56 sena)	8.	4.	65
Xuereb Julia (72 sena)	9.	4.	65
Saliba Carla (15-il sena)	18.	4.	65
Camilleri Joseph (58 sena)	10.	5.	65

R. I. P.



Tifkira għażiża ta' **Dun Amadeo Ebejer** f'għeluq l-għaxar anniversarju mill-mewt tiegħu li għat fl-Imsida fil-11 ta' Ġunju, 1955 fl-eta' ta' 40 sena. Qatt minsi mix-xebbiet taċ-Ċirkoġu Santa Giovanna D'Arco ta' l-A.K. li tagħhom kien Assistent Ekklesjastiku.

B'tifkira tar-ruħ għażiża ta' **Joseph Farrugia Zerafa**, li miet fl-Imsida, f'għeluq it-tieni anniversarju mill-mewt tiegħu li għat fit-3 ta' Lulju 1963 fl-eta' ta' 43 sena. Qatt minsi minn martu, uliedu, u qrabatu. Hanin Ġesù għat il-mistrieħ ta' dejjem — R.I.P.

B'tifkira għażiża ta' **Ang'u Pace** mill-Imsida li miet fit-30 ta' Lulju, fl-ghomor ta' 59 sena. Qatt minsi minn martu Gorga, uliedu Gorg, Rosina, Karmena, Nazzarenu, Karmenu u Tereza, bosta neputijiet, qaba u hbieb. — R.I.P.

B'tifkira għażiża ta' **Salvu Zammit** mill-Imsida li miet fit-18 ta' Lulju 1950 fl-eta' ta' 45 sena. Qatt minsi minn bintu Maria, hu tu neputijiet, qaba u hbieb. Mulej għat il-mistrieħ ta' dejjem.



Kien id-29 ta' Lulju 1962 meta **Spiru Vassallo**, membru tal-Museum halla dan il-wied tad-dmuh Spiru kien bniedem spiritwali. Mhux l-ewwel darba li kien jixtri d-domni b'mod speċjali ta' S. Ġużepp biex iqassamhom lill-bahrin li fosthom kien jaħdem biex jgħinohom fil-hajja spiritwali tagħhom.

Meta kien ikollu xi ftit hin liberu narawh bil-kuruna f'idejh jgħid ir-Ruzarju.

Spiru kien l-ewwel soċju li miet wara l-fundatur tal-Museum, Dun Gorg Preca, għandna naħsbu li Dun Gorg ma halliehx ibati bil-marda li keġtu, iżda talab għalih biex it-tnejn igawdu lil dak li għalih tant hađmu.

S.D.C.

GĦALIKOM TĦAL

"Ola, ola, ola, u l-lum l-aħħar ta' l-iskola!" — Hekk qed nismagħkom tkantaw f'dawn il-granet. U veru, il-vaganzi magħna. Il-vaganzi ġew u haqqkom tassew li tistrieħu ftit mill-iskola wara sena shiħa.

Vaganzi, xalati, għawm; dan hu l-programm tagħkom għas-sajf; u hu tassew programm sabiħ. Imma qisu li minn dan il-programm inħallu haġa waħda barra: il-għażż; għax l-għażż huwa l-bidu ta' ħafna u ħafna gwaj. Mhux jiġifieri fis-sajf inkomplu nistudjaw u naħdmu bħax-xitwa — dan le: nerga' ngħid, huwa importanti li nistrieħu! Imma l-importanti hu li ma noqogħdux fil-għażż, imma nilagħbu, naħdmu xi hobby; insomma ma noqogħdux inħarsu! Anki l-mammy d-dar issibilna xi haġa x'nagħmlu, u ma nagħmlux ħażin jekk fis-sajf inserrħuha xi ftit — ħafna mill-faċendi tistgħu tagħmluhom intom; u mhux il-girls biss, tafux! Hemm xogħol adattat kemm għall-boys kif ukoll għall-girls. Mhix haġa sabiħa li tisma l-ommijiet u l-missirijiet kollha kelma waħda: Li kienet tibda l-iskola ħalli noqogħdu naqra kwiet!

U haġa oħra: il-baħar sabiħ qed iġħajtilkom, u naf li intom tħobbuh ħafna; imma oqogħdu attenti ma' min u fejn tmorru tghumu. Il-lum hawn ħafna min lilkom jobghodkom u jfittex li jagħmlikom il-ħsara mingħajr ma tindunaw! Attenti għax għadkom żgħar, u dawki li jagħmlulkom il-ħsara jstgħu jkunu anki tfaġġ bħalkom, tfaġġ li huma mqarrqin u li issa ma jagħmlux ħlief jippruwaw iqarrqu bi tfaġġ oħra.

Noqogħdu b'seba' għajnejn u ma mmorrux ma' kul-hadd kif ġie ġie. Jekk hawn min jagħmlikom id-deni, hawn ħafna oħrajn li jixtiequqkom il-ġid u li jħobbukom verament. Hudu parir u kunu bil-għaqal. Is-sajf ġie biex nistrieħu; mela nifirħu u nieħdu pjaċir, imma noqogħdu attenti biex wara li jgħaddi s-sajf, inkunu tfaġġ aħjar milli konna qabel, għax fis-sajf hemm bżonn li mmorru 'l quddiem u mhux lura.

Il-Bambin iberikkom.

DUN ĠUZEPP.

L-INGRAVATA

"Karmni, Karmni!" għajjat is-Sur Ġilard, u reġa' beda jqalleb qalb il-ħwejjeg imdendlin fil-gwardarobba. Is-seftura daħlet tigris fil-kamra u, nifisha maqtuġħ, staqsietu xi ġralu. "Xi ġrali?" qal kollu mberghen is-sinjur, "ser nesplodi; dak li ġrali!" "Santa Barbara, la deni u lanqas ħsara", ged-wded Karmni minn taħt il-lsien.

In-nervi li kellu s-Sur Ġilard kienu kbar, u martu dejjem kienet tgħidlu li dawki in-nervi għad joqtluh. "Karm, taf fejn hi l-ingravata tiegħi?" "Liema ingravata, sinjur?" "U liema ingravata", werżaq is-Sur Ġilard.

"Jien għandi xi ingravati oħra barra l-blue?" "Ma nagħmlux mod li ħadha brejbes, hux?" qaltu Karmni b'nofs daħka. Issa n-nervi tas-Sur Ġilard kienu fl-eqqel tagħhom. Kif sema' lil Karmni toħroġ b'dik il-ħlieqa, ta daqqa ta' ponn fuq il-gradenza u l-vażun li kien fuqha waqa' u sar melħ.

Il-hoss tal-vażun wasal sa widnejn is-Sa Zeż, li marret tara x'gara. "Ġie l-avukat tal-foqra!" gerger is-Sur Ġilard, u b'leħnu maħnuq staqsa lil martu jekk ratx l-ingravata. Martu kollha kalma qaltu: "Għalli jista' jkun mhix qiegħda marbuta m'għonq il-kelb, hux, Ġilard?"

Is-Sur Ġilard ħareġ jiġri kemm jiflaħ mill-kamra. "Dik kif ġiet ma' għonq il-kelb, sinjura?" qalet Karmni. "Il-bieraħ il-kelb dejqu u biex joqgħod kwiet rabtu mal-pultruna bl-ingravata billi ċinga ma għandux", komplet is-sinjura. "Bix-xehħa li għandu lanqas ċinga ma jrid jixtri, u issa ser ikollu joħroġ bl-ingravata ħabel", għalqet Karmni bir-rispett kollu.

IZ-ZIJU EDDIE.

IL-FESTIVAL TAD-DRAMA GĦAT-TĦAL


Din hija l-ewwel darba li l-iskola tal-bniet ta' l-Imsida ħadet sehem fin-National Children's Drama Festival. Dan isir darba fis-sena fejn skejjel, Primarji u Sekondarji, jikkompetu.

Il-play li ipprezentaw itfaġġ tagħna kienet "The Pretty Lady". Din il-play kitbitha s-sinjora ta' l-iskola u iproduċietha bil-għaj-nuna tat-teachers. L-ewwel giet ipprezentata fl-Istitut Kattoilku, imbagħad giet magħzula għall-Final li sar il-Manoel nhar il-Hadd, 30 ta' Mejju. Filwaqt li l-età tal-maġġuranza tat-tfaġġ li ħabbtuha magħna kienet bejn l-14 u s-16-il sena, it-


tfaġġ Misidjani kellhom biss bejn 9 u 12-il sena.

The "Pretty Lady" ħadet it-tielet premju, għalkemm dawki in-nies li kienu preżenti, speċjalment il-Misidjani, ippretendew riżultat isbaħ. Kienet l-unika skola primarja li giet magħzula għall-Final u għalhekk dan ifisser li giet l-ewwel mill-iskejjel Primarji li ħadu parti.

Bħala premju kull tifla ħadet ktieb, u l-iskola ħadet tazza sabiħa tal-fidda. Haqqhom prosi it-tfaġġ ta' l-Imsida u nawgurawlihom suċċessi aktar għas-snin li ġejjin.



BATTERY & MAINS TAPE RECORDERS



THE BEST MONEY CAN BUY

Sole Agents:

20TH CENTURY SALES & SERVICE

84, ST. JOHN STREET

VALLETTA

Dial 21873

QUESTION BOX

N.N. jistaqsi: Min kien l-ewwel Kumitat għal Valley Road u Conception Street?

Twegiba: L-ewwel nies li iffurmaw l-ewwel kumitat għal dawn it-toroq kienu dawn is-Sinjuri: Paul Saliba, Ġuzeppi Psaila, Emanuel Schembri, Ġirolmu Galea, Ġorġ Galea, Ġuzeppi Mamo, Karmenu Sciberras, Ġorġ Thompson, Karmenu Buhagiar.

IL-KELMA TAT-TABIB

IL-KURA TAS-SAQAJN

FIL-MARDA TAD-DIJABETE

Waħda mill-aktar mardiet prevalenti hawn Malta hija l-marda tad-dijabete, jew "iz-zokkor fid-dem". Fil-ħarġa li għaddiet konna tkellimna fuq l-importanza tad-dieta fil-mard u konna semmejna wkoll l-importanza ta' dieta stretta fil-marda tad-dijabete.

Aktar importanti f'din il-marda hija l-kura tas-saqajn. Il-lum il-gurnata naraw li l-marda tad-dijabete qiegħda tiġi ikkontrollata tajjeb ħafna, għaliex saru ħafna studji fuqha. Izda qegħdin naraw il-komplikazzjonijiet tagħha. Naraw nies li qegħdin imutu b'attakk f'qalbhom, speċjalment nies li għadhom żgħar fl-età; naraw nies pupletiči kawża ta' din il-marda; naraw nies li għandhom waħda minn saqajhom (u anki minn xi daqqiet it-tnejn) maqtugħin; naraw nies għomja. Fost dawn il-komplikazzjonijiet serji, l-aktar waħda komuni hi dik li tolgot lis-saqajn. U dan birraġun kollu, għaliex is-saqajn huma parti mill-ġisem l-aktar vulnerabbli għall-mard, l-aktar parti li l-bniedem juża biex jaqla l-għajxien tiegħu.

Għaldaqstant, il-bniedem għandu jieħu kura tagħhom speċjali, aktar u aktar meta

l-individwu jkun marid biz-zokkor. Ngħidu fil-qosor kif tiġi "il-ferita taz-zokkor", kif isibuha l-parti l-kbira tan-nies. Generalment din tibda fis-saqajn għar-raġuni li semmejna aktar 'il quddiem. Il-marda tad-dijabete tattakka l-ewwel innervituri tas-saqajn. Il-pazjent jibda l-ewwel iħoss tneħħim u bħal tingiż ta' labar f'saqajh u jmur għand it-tabib għaliex saqajh dejjem reqdin.

Naturalment meta jasal f'dan l-istat il-pazjent jibda ma jhossx tingiża ta' labra, jew ħabta, ħaġa shuna jew taħraq ma jhossxiex, u b'hekk issir il-ferita. Din il-ferita tibda tikber, u jagħmlilha x'jagħmlilha l-pazjent din il-ferita ma tfieq. Din il-ferita ħafna drabi tista' tkun l-ewwel indikazzjoni li l-pazjent huwa marid bil-marda tad-dijabete.

Pariri

1. Hasil ta' spiss, speċjalment fis-sajf meta s-saqajn, bħal kull parti tal-ġisem, ikunu maħsulini bil-għaraq.

2. Tibdil spiss ta' peduni, speċjalment fis-sajf meta dawn ikunu mxarrbin bil-għaraq.

3. Użu ta' żraben mhux

issikkati mar-rigel speċjalment min-naħa tan-nisa.


4. Qtuġħ tad-difrejn. Dan hu sugġett importanti ħafna u fuqu hemm ħafna x'wieħed iġhid. Id-difrejn ma għandhom qatt jiġu maqtugħa preċiż mal-laħam għaliex jekk toqros il-laħam il-qarsa tista' tkun ta' dan-

ni kbar.

5. Il-morda biz-zokkor għandhom ta' kuljum ixar-rbu saqajhom bl-ilma bil-melħ għal tapposta għal ħmistax-il minuta qabel ma jorqdu.

6. Fl-aħħarnett il-bniedem għandu jagħti mistrieħ suffiċjenti lis-saqajn.

INBID
FIN



C le i r o B r o s . L t d .

Chevalier

GOZO WINE

a p s

Infakkru u nqimu lill-
VENERABBLI NAZJU FALZON

Habib u Benefattur Kbir
tal-Parroċċa tagħna

f'egħluq l-EWWEL CENTENARJU

nhar mewtu l-1 ta' Lulju.

SAVOY GARAGE


(Props. J. Pace & Sons)
Private Buses,
Cars and Volkswagens
for Hire Service
at Moderate Prices.

**246-250, D'ARGENS ROAD
GZIRA**

and
SLIEMA ROAD, GZIRA
(opposite Marshall Court)

Phone: Sliema 31332

DAY AND NIGHT SERVICE



FUNZJONIJIET FIL-KNISJA

L-Erbgħa, 14, il-Hamis, 15 u l-Gimgha, 16 ta' Lulju: Tridu Solenni: Fis-6.00 p.m. Ghasar, Quddiesa Kantata, priedka minn Patri Stiefnu, Kappuccin, Kurunella, Innu, Antifona u Benedizzjoni.

Is-Sibt, 17 ta' Lulju: Fis-7. 00 a.m. Quddiesa Kantata, Te Deum, Antifona ta' San Guzepp. Fis-6.30 p.m. Traslazzjoni Solenni, Primi Vespri, Litanija u Benedizzjoni.

Il-Hadd, 18 ta' Lulju: Fis-7.00 a.m. Quddiesa bil-fervorin u Tqarbina Generali mill-Wisq Rev. P. Piju C. Rapa, S.Th.L., Pirjol tad-Dumnikani. Fid-9.00 a.m. Kant ta' Terza, Quddiesa Solenni, panigirku mill-Wisq Rev. P. Gabriel Ciantar, O.P. Fil-5.30 p.m. Sekondi Vespri, purcissjoni, Antifona u Benedizzjoni.

Il-funzjonijiet tas-Sibt u tal-Hadd ikunu mmexxija mill-Wisq Rev. Mons. M. Spiteri.

Il-muzika tat-Tridu u tal-Festa tkun diretta minn Mro. G. Camilleri.

Il-Gimgha u s-Sibt ikollna konfessuri barra-nin. Nirrikkmandaw li tersqu għat-Tqarbin Imqad-des nhar il-festa.

FESTI TA' BARRA

Il-Gimgha, 16 ta' Lulju: Fit-8.00 p.m. Mixegħla Ġenerali. Il-Banda "Melita" ta' l-Imsida ddoqq Marci brijuzi mat-toroq tal-pajjiż.

Is-Sibt, 17 ta' Lulju: Fit-8.00 p.m. Mixegħla Ġenerali. Il-Banda "Melita" ta' l-Imsida ddoqq programm quddiem il-Knisja.

Fl-10.30 p.m. Loġhob tan-nar kbir maħdum mis-Sur Gorg Debattista minn Hal Qormi.

Il-Hadd 18 ta' Lulju: Fil-5.00 p.m. Tibda l-polarari Gostra.

Ikun hemm ukoll il-Banda "La Vittoria" tal-Mellieħa li ddoqq programm quddiem il-Knisja.

Il-Banda "St. Joseph" ta' Hal Għaxaq iddoqq programm f'Misraħ Palma.

Waqt il-purcissjoni, minbarra l-musketterija, jiġu mtellgħin xi rockets u kaxxa infernali tal-kulur.

PROGRAMM TAL-BANDA "MELITA"

Għall-okkażjoni tal-festa tagħna, il-Banda "Melita" sejra żżanzan sett ta' Marci.

Il-Gimgha l-marè jibda f'xi t-8.30 p.m. minn quddiem il-Knisja; jgħaddi minn Valley Road, Tower Road, Conception Street, Rue D'Argens, New Street, Mons. Dandria Street, Church Street, Antonio Sciortino Street, Ta' Xbiex Sea Front u jispièça quddiem il-Każin tal-Banda "Melita".

IS-SIBT, 17 TA' LULJU — LEJLET IL-FESTA

Innu tal-Papa

Innu Marè E. Morello

"San Guzepp"

Sinfonia F. Schubert

"Unfinished"

Selection G. Puccini

"Madame Butterfly"

Pages Symphoniques Op. 9 No. 3 A. Gatt

"Addio Sogno d'Amore"

Symphonic March J. Marchetti

"Palermo"

Innu tal-Banda "Melita" — Innu Malti.

SETT TA' MARCI

- Marè — "La Fontana" — Ph. Gatt.
- „ — "Rooty Hill" — E. Morello.
- „ — "Joyful Day" — A. Gatt.
- „ — "The Great Siege" — C. Zammit.
- „ — "Pope Paul VI" — L. Bongailas.
- „ — "Uhuru" — A. Gatt.
- „ — "Lil Missieri Ruggieru" — J. Mick.
- „ — "Josephine" — Ph. Gatt.

Il-Banda tkun dejjem taħt it-tmexxija tas-Surmast tagħha Philip Gatt, F.L.C.M., L.R.S.M.

IL-FAMUŻA DOLĊERIJA

FL-IMSIDA

BUSY - BEE

tirčievi ordnijiet għal

TIĠJIET

MAGHMUDIJIET

PARTIES

Aghzel Refrigerator

KELVINATOR

MINN HAFNA MUDELLI

TA' L-1965-66 LI WASLU ISSA

FUQ STILI

L-AKTAR ATTRAENTI

U ELEGANTI

6 c.f. £58 BISS

Jingħata rigal B'XEJN ma' kull

KELVINATOR

tul ix-xahar ta' Lulju

EDITORJAL

IL-FESTA FL-ANTIK

BI pjaċir il-lum qed niltaqgħu magħkom f'jum il-festa tal-pajjiż—il-festa ta' San Guzepp. L-ewwel haġa li tiġi f'rasek fil-festa hija l-parti reliġjuża, jew ahjar "il-festa ta' gewwa" fejn inqimu b'mod partikulari lill-qaddis permezz tal-funzjonijiet speċjali li jsiru. U hawn jidhlu d-doveri tagħna Misidjani bħala nsara u devoti ta' San Guzepp.

Imma mbagħad fil-festa jidhlu hafna elementi oħra. Hemm il-festa ta' barra, bin-nar, baned, kummerċ u rikreazzjonijiet li ggib magħha. Pajjiżna jilqa' hafna nies fil-festa, għax huwa sabih, huwa centru u għax għandu tradizzjoni li s-soltu jagħmel festa sabiha. Min ma jitgħaxxaqz hija u hierġa l-vara, minn fuq iz-zuntier tara dak il-baħar ta' nies li jinfrex għal medda twila, kollha għajnejhom fissi fuq il-bieb prinċipali tal-Knisja?!

Imbagħad xi ngħidu għad-dhul tal-vara? Min hu veru Misidjan ma jstax dak il-hin ma jaqbiżlux id-dmugh meta jarana lkoll, ulied mal-missier qa-qoċċa waħda madwar il-vara! Iva, il-festa hija sabiha, u hija sabiha għax hija haġa tagħna. Anki min ifittex rikreazzjoni, isibha mad-dawra tal-baħar għaž-ziffa ta' filghaxija. Insomma fil-festa ta' l-Im-sida kollox jigbdek, kollox ihajrek u kollox jimlik bil-ferh.


Veru, u dan ma nistgħux ma ngħiduhx, li l-festa fl-aħħar snin marret lura: naqas in-nar, naqas forsi l-entuzjasmu; naqset f'kelma waħda l-festa; u għal dan hemm hafna raġunijiet u hafna fatturi. Naqas il-gbir (forse għax naqsu l-flus?) u l-ispejjeż kbir, u għalhekk kiber ukoll l-izbilanċ tagħna. Ahna ma nixtiequx li l-festa tkun aghar minn ta' pajjiżi oħra u għalhekk inheggu lil kulhadd għall-kooperazzjoni.

Jekk hawn id-dilettanti (u nafu li hawn) joroggu għad-dawl u jipprezentaw ruħhom. U l-poplu Misidjan hemm bżonn li jhajarhom u jinkuraġġihom: l-ewwelnett min hu fl-awtorità jibza' għalihom, ihegġigħom u ma jgerrixhomx. U n-nies ukoll; meta jigu wara biebna, jekk nistgħu u kemm nistgħu nagħtuhom; imma anki jekk ma nistgħux, nilqgħuhom tajjeb u bil-kelma t-tajba niftakru li dawk li jintrigaw ikunu diġà qed jagħmlu saġrificju kbir. Kelma tajba ma tiswiex flus, imma tagħmel hafna gid.

U nhalluna mit-tgergir u mill-kritika qerrieda. Jekk għandna xi ideat għall-ahjar inressquhom lil min hu responsabbli bil-kelma t-tajba u bir-raġunament u niġu milqugħa u mismugħa; imma fejn ma jintrigaw ikunu diġà qed jagħmlu saġrificju kbir. faċli li tgħid u tikkritika, imma kemm huwa diffiċli li tagħmel!

Min verament ihobb il-festa u jhobb l-Im-sida, jersaq, imidd idej u jgħin, u ma nxerrdux velenu qerriedi li, barra li ma jagħmilx gid, joffendi anki l-karità nisraniya u xi drabi l-gustizzja! Inkunu qa-qoċċa waħda u mhux mifrudin! U hawn appell speċjali lil-għaqdiet u lill-każini: nafu li flus hadd ma għandu ż-żejjed, imma fejn nonfqu għal kollox, nivvotaw fil-kumitat tagħna xi haġa tal-flus — u nku-nu ġenerużi — anki fil-festa biex ngħinu.

In-nies jigu jekk niġbdhom u jekk jigu, ahna ngawdu, fil-hwienet u l-każini tagħna! Mela kuragg, għaqda, u kooperazzjoni biex il-festa tkun kull sena isbaħ minn ta' qabilha: ma ninsewx li fl-aħħar mill-aħħar din hi l-festa tagħna!



Il-Board Editorjali

LMSIDA

jixtieq l-isbaħ xewqat
fl-okkażjoni tal-festa tal-pajjiż
lill-kollaboraturi, hbieb,
benefatturi, qarreja,
u lill-Misidjani kollha.

SAN GUZEPP

Missier hanin, il-lum, għomja kif ahna
Mill-fidi u mill-imhabba,
Mexjin fit-triq tal-hażen, b'rasna mgħaddsa,
Bid-dem m tal-għajb imtabba',

Biss bil-għajnuna tiegħek li nitilghu
Bla nogħtru f'nofs it-tlajja',
Biss bit-twemmin f'imhabbtek, safja w kbira
Li niksba d-dawl tal-hajja.

Inti habbejtna. Int lid-dinja tajtha,
Ix-xempju tar-rġulija,
Int tiġbor fik il-gmiel ta' l-akbar safa
Fir-rabta ma' Marija.

Alla għaraf fik il-kobar ta' kull hniena
U s-sebħ ta' kull virtù,
U f'idejk fdalek l-egħżeż għaxqa Tiegħu,
'L ibnu l-maħbub — Gesù.

Donni qed nara madwar grotta fqira
F'lejla ta' dlam xitwija,
Fost daqq u ilhna sbieħ, ma tafx mnejn gejjja,
Traxxax mis-sema d-dija.

U d-dlam ighib. Dik il-grotta ta' faqar
Timtela bl-isbaħ għana.
U nara, bil-frat magħhom, lir-ragħajja
Dehlin siekta w ferhana.

F'maxtura fuq ftit tiben jilmhu t-tfajjel,
Sultan f'kull art u żmien,
Kbir fi ċkunitu, għani f'dak il-faqar,
Il-bidu tal-helsien.

U hdejh Marija, xebba w omm bla tebgha,
Tbennu u bil-bews timlieh;
Ma' ġenbha San Guzepp b'harsa li turi
Il-ferh li jhoss go fih.

Minn dak l-għar fqajjar xterdet Kelma kbira
Li żerġhet sliem fil-qlub:
Għaddew iż-żminijiet u baqgħet hajja
U tibqa', għax hekk miktub.

Għax dik il-kelma hi l-Imhabba u l-hajja,
Ta' Alla mal-bnedmin;
Hi li tgħaqquadna f'għaqda waħda u shiha
U żżommna marbutin.

Imma bix-xewk mimlija t-triq tal-hajja,
Bid-dlam u d-dmugh u d-dem m.
Missier hanin, l-għajta ta' wliedek isma':
"Ehlna minn dan l-hemm!"

Biss bil-għajnuna tiegħek li nitilghu
Bla nogħtru f'nofs it-tlajja',
Biss bit-twemmin f'imhabbtek safja u kbira,
Li niksba d-dawl tal-hajja.

GUZE' CHETCUTI.

IL-FESTA U AHNA

INTERVISTA MAD-DILETTANTI

Migbura minn LINO BAROLO

Fil-granet tal-festa, hafna jharsu lejn iż-żminijiet imghoddija u joqogħdu jsemmu x'kien isir fl-antik. Għalhekk jien sibt lid-dilettanti li f'xi żmien jew iehor kienu jaħdmu u jirsistu għall-festa u għamiltihom din l-intervista.

Biex inkun naf kif kienu jingabru l-flus, sibt lis-Sur Vincent Farrugia u staqsejtu:

Kif kien jirnexxielkom tlaħħqu mal-gbir kollu tal-festa?

Il-flus huma l-aqwa haġa, u ahna konna dejjem nibnu l-pjan tagħna fuq kemm konna nahsbu li ser niġbru flus. Malli konna nitolbu lill-Kappillan biex niehdu l-festa f'idejna, mill-ewwel konna nibdew niġbru l-flus mehtieġa. Konna nissagrifikaw il-Hdud kollha biex niġbru mit-toroq bieb bieb. Kellna wkoll is-soċjetà tan-nar, u kulhadd kien joffri xi haġa fil-gimgha għan-nar ta' l-art u ta' l-ajru.

Lis-Sur Schembri għamiltu din il-mistoqsija:

Id-disinji li kontu tagħmlu, kienu jkunu originali?

Iva, ahna dejjem ivvintajna d-disinji ahna. Kienu jridu tant xogħol, li donnok ma tispieċċa qatt. L-ewwel kont inpingi d-disinn fl-art id-daqs naturali, imbagħad kont ngħawweg il-wire u norbtu bl-ispag li kont noftoq mill-biċċiet ta' l-ixkejjer biex ma nonfqux. Id-disinn kien ikun fih xi 13-il biċċa. Imbagħad shabi kienu jimlewh bil-karti kuluriti, u fil-festa, meta konna ndendluhom, kienu jgħax-xqu lil kulhadd.

Bniedem li hadem hafna fix-xogħol tad-drapp, is-Sur J. Sciberras, wieġeb għal din il-mistoqsija:

Kemm-il biċċa drapp taħseb li hdimt għall-festa?

Ix-xogħol tiegħi fil-Kumitat tal-festa kien ikun ġeneralment id-drapp. Ahna konna nahsbu għall-quddiem, u għalhekk, kull sena, konna nagħmlu xi drapp ġdid. Jiena hitt madwar 56 bandalora u 8 pavaljuni għal Valley Road u Conception Street. Dawn kienu jridu hafna xogħol, speċjalment dawk li saru fl-1963; u għalhekk is-sena kienet tkun dejjem mimlija hidma u attivitajiet.

Għal xi tagħrif dwar l-istatwi ta' Valley Road, staqsejt lis-Sur C. Sciberras:

Min hadem l-istatwi artistici ta' Valley Road?

L-istatwi ġew maħduma mill-magħruf statwarju Alesandru Mallia, minn Hal Qormi, u dak iż-żmien kienu jiswew £4 il-waħda. Il-pedistalli nħadmu minna d-dilettanti. L-ewwel saret Malta, imbagħad l-Ingli ta' taħt il-kuruna, u mbagħad il-bqija. Meta tlestew, il-pjazetta ta' Conception Street inhasset vojta wisq, u għalhekk, bit-thabrik tiegħi, fl-1936, għamilna statwa tal-Patrocinju ta' San Guzepp il-gmiel tagħha, u din tlestiet sewwa sew gimgha qabel il-festa. Konna sshellifnilha bradella minn Hal Qormi, niftakar, biex inpoġġuha fuqha u filghaxija hrigniha fost il-briju ta' kulhadd. F'din l-okkażjoni kellna wkoll il-banda u l-istatwa ġiet imfahra minn kulhadd.

Dwar id-daqq ferrieħi tal-marci, għamilt din il-mistoqsija lill-President tas-Socjetà Melita, is-Sur J. M. Casar Naudi:


X'parti jkollha l-Banda Melita fil-festa esterna?

Il-Każin tagħna dejjem kellu parti attiva fil-festa ta' San Guzepp. Kien jibda mill-Gimgha bil-marci mat-toroq kollha tal-pajjiż u issa, minn ftit il-hawn, qegħdin indoqdu s-Sibt ukoll billi l-Banda tagħmel programm. Sentejn ilu l-Banda żanznet Innu lil San Guzepp; dan tkanta mill-Kor tal-Hamrun fuq versi ta' Dun Frans Camilleri u muzika tas-Surmast Misidjan Emmanuele Morelo.

Kif qegħdin taraw, fl-Im-sida nsibu materjal tajjeb li bih nistgħu nahdmu għall-gid tal-festa tagħna. Nisperaw li ma ndumux ma nerġġu naraw lil hafna minn dawn id-dilettanti, flimkien ma' oħrajn godda, jerġġu jingħaqdu u jaħdmu, u permezz tal-kooperazzjoni ta' kulhadd, nerġġu naraw il-festa tagħna bħalma kienet fl-antik.

L-IMSIDA FL-IMGHODDI

Minn LINO BARTOLO



(Ikompili mill-aħħar ħarga)

L-opra li beda l-Kappi-
lan Dun Innoċenz Zammit
ma kellux jaraha lesta, għa-
liex fis-17 ta' April il-qnie-
pen tal-knejjes kollha fil-
Parroċċa tagħna filgħodu
kmieni habbru l-mewt tiegħu
li għat fl-Isptar San Lu-
qa. L-aħbar għriet bħal leħ-
ha ta' berqa, swied il-qalb
kbir inxtered ma' l-Imsida
kollha, u l-imħabba tal-Mi-
sidjani dehret waqt il-fune-
ral li sarlu, fejn kull settur
tal-poplu kien irrappreżen-
tat. Wara l-funeral fil-Par-
roċċa tagħna, il-fdal tiegħu
gie midfun fiċ-ċimiteru ta'
l-Imqabba.

Ftit qabel ma miet Dun
Innoċenz Zammit, laħaq
Kappi-llan Dun Anton Pace,
li dak iż-żmien kien Kap-
pillan ta' Hal Għargħur.
Dun Anton Pace kompli x-
xogħol mibdi minn Mons.
Zammit, jigi f'ieri l-pittura li

l-lum narawha kważi kom-
plita. Ma' din saru opri oħra
godda, bħat-tabernakolu, il
huwa tal-fidda, deheb u ha-
ġar prezzjuż, l-iskultura tal-
gwarniċi tal-korsija, li saret
mingħajr hlas mis-Sur Sal-
vatore Azzopardi fil-ħin li-
beru tiegħu, il-bankijiet, u
xi rinnovamenti oħra.

Imma l-aqwa opri fi
żmien dan il-Kappi-llan hu-
wa bla dubju ta' xejn l-artal
maġġur li gie mogħti minn
benefattriċi. L-irħamijiet
ta' dan l-artal huma minn
sitt postijiet tad-dinja, jigi-
fieru mill-Pakistan, mill-Bel-
ġju, Messiku, Franza, l-Ita-
lja. Mogħni bi skultura sa-
biha, fuq stil modern, im-
dawwar b'erba' figuri ta' l-
Evangelisti mnaqqxin fl-
irħam abjad ikompili juri l-
hila tad-disinjatur tiegħu
Chev. E. V. Cremona. Ma'
l-artal maġġur saru wkoll li-
paviment u żewġ mensoli,
waħda kull naħa ta' l-artal.

Sal-lum il-Kappi-llan Dun
Anton Pace għadu jammi-
nistra fil-Parroċċa tagħna,
u aħna lkoll kburin b'dan:
nisperaw li jkompli jaħdem
fil-futur biex inkomplu
nzejnu t-tempju sabiħ tagħ-
na. Ghalkemm f'dawn l-ar-
tikoli semmejt tista' htgħid
il-ħidmiet tal-Kappi-llani li
mexxew il-Parroċċa tagħna
pero' ma nistax inħalli bar-

ra l-ħidma tal-ħafna dilet-
tanti li minn sena għall-oħ-
ra, sa ftit snin ilu, kienu
lkoll jaħdmu u jħabirku
biex jgħinu f'kull xogħol
materjali li kien isir fil-kni-
sja. Dawn ukoll jisthoqqil-
hom tifhir u billi impossib-
bli li nsemmihom wieħed
wieħed, nixtieq nurihom li
l-poplu Misidjan huwa grat
lejhom għax-xogħol li
għamlu sew fil-knisja kif
ukoll għall-festa ta' barra.

Issa biex nimxu 'l qud-
diem jehtieg li ninsew l-im-
għoddi u nħarsu lejn il-
futur b'determinazzjoni sin-
ċiera, nerggħu ningħaqdu
flimkien, kulhadd id f'id,
għaliex fil-għaqda hemm il-
qawwa: nirsistu, naħdmu,
inħabirku biex ilkoll inku-
nu denji li nissejġu wlied
dik l-Omm li tatna isimha,
jigifieri Beltna l-Imsida.

Billi wasalna fit-tmiem
ta' dawn l-artikoli, f'ħarga
oħra se jnibdw sensie-
la ta' artikoli interessanti
fuq postijiet ta' interess li
jinsabu għewwa l-Imsida
biex b'hekk kull Misidjan
ikun aktar infurmat fit-tul
fuq dawn il-postijiet.

Tmiem tas-sensie-la

KORRISPONDENZA

Sur Editor,

Qabel xejn nixtieq nir-
ringrazzjak talli, għoġbok
tippubblikali dawn il-kelm-
tejn.

Nixtieq niftaħ qalbi billi
nuri xi swied il-qalb jaq
badna meta fil-festa ta' San
Ġużep nara f'liema miżer-
ja waqajna. Fejn qabel l-
Imsida kienet tkun mimlija
b'nies minn barra l-pajjiż
biex jaraw l-attivitatijiet tal-
festa: il-gostra, il-logħob
tan-nar, eċċ.; il-lum bil-
kemm ikun hawn nies mill-
viċin.

U aħna stess qegħdin nà-
raw in-nuqqas tal-festa.
Dan ġej minħabba li ma
hawnx iffurmat kumitat.
Għaliex ma nagħmlux ku-
mitat tal-Festa u jiftiehem
mal-Prokuratur?

Imbagħad dan il-kumitat
jibda jorganizza fieri, shows
fuq il-baħar (bħalma ġieli
sar b'risq il-Youth Centre)
u l-kumplement. B'hekk jin-
għabru l-flus biex tkun tis-
ta' ssir festa suret in-nies.

Imma hawnhekk tmiss
il - kooperazzjoni tagħna.
Jehtieg li nagħtu l-flus lil
dawk li jġu jġibru u mhux
nagħlqup l-bibien f'wiċċ-
hom.

Fl-aħħarnett nispiċċa bil-
li nifraħ lill-kumitat tal-gaz-
zetta "L-Imsida" u fl-istess

hin ninkuraggixxi lill-Misi-
djani kollha biex jagħtu każ
ta' dan.

MISIDJAN.

IL-KUMITAT ĊIVIKU U L-PARTITI POLITIĊI

Msida, 17. 5. 65.

Sur Editor,

Hadt gost hafna meta fil-
Parroċċa tagħna twaqqaf
"Kumitat Ċiviku" bħal par-
roċċi oħra. Imma dan huwa
iffurmat minn membri tal-
Għaqdiet biss u m'hemmx
membri tal-Partiti Politiċi
wkoll.

Ma tkunx ħaġa tajba kie-
ku l-Partiti Politiċi jkol-
lhom membru rappreżen-
tant, li pero' jkun bħala os-
servatur biss?

Grazzi.

PAUL SPITERI.

IL-KUMITAT ĊIVIKU

Mill-ħarga ta' Settem-
bru - Ottubru ser jibda
jkollna relazzjoni kull
darba dwar il-ħidma ta'
dan il-Kumitat.

Dan biex kull Misi-
djan ikun infurmat sew-
wa x'inhu jsir għall-ġid
ta' pajjiżna.

L-Editor.

Dunlopillo



The most heavenly mattress on earth

Dealer:

JOE M. GALEA

114 D'Argens Road, Msida. Tel: S.1937

PROFIL LETTERARJU — Nru. 2.

KAV. ĠUŻE' DIMECH DEBONO O.S.G.

Minn OVIDJU

Il-profil letterarju f'din il-ħarġa speċjali tal-gazzetta tagħna, mess li jkun dak tal-Kavaliere Ġuże Dimech DeBono, kittieb prolificu, miżżewweġ hawn l-Imsida. Il-Kavaliere Ġuże' Dimech DeBono twieled f'Birkirkara nhar l-20 ta' Ottubru, 1906. Studja fl-iskejjel tal-Gvern, oħrajn Privati u wara fis-Central School ta' Malta.

Huwa beda l-karriera letterarja tiegħu fl-istampa lokali meta kellu biss ħdax-il sena. Fl-1925 kiteb l-ewwel ktieb tiegħu li bħal xi oħrajn minn tiegħu stess gie stampat u ippubblikat kemm-il darba. Huwa kiteb innijiet bil-Malti u bit-Taljan li ġew mużikati, kantati u mdaqqin minn baned, u fl-1929 kiteb għall-ewwel darba fl-istampa ta' l-Ingilterra u mbagħad ta' l-Iskozja, Sqallija, Italja, Franza, Eġittu, Amerika, Kanada u Awstralja. Fis-sena 1939 beda jagħmel taħditiet u jieħu sehem b'kitba fi programmi differenti, speċjalment letterarji, minn fuq ir-Rediffusion. Xi drabi ħadet sehem miegħu wkoll martu Carmela nee Sapiano minn Beltna l-Imsida. Fl-1944 u fl-1947 kellu sodisfazzjon kbir meta xogħlijiet tiegħu xxandru minn fuq il-B.B.C. u fl-1963 aktar xogħlijiet nħadmu fuq il-palk.

Għal dawn il-merti kollha u billi hu kien ukoll fundatur u ko-fundatur ta' għaqdiet kulturali u patrijottici, membru antik ta' oħrajn filantropici, promotur ta' monument imwaqqaf f'għieħ Eroj Nazzjonali, u billi hu wkoll kien il-bidu tad-devozzjoni f'artna lejn San Servolo, il-qaddis patrun kontra l-mard tal-Paraliżi,

l-Ordni Amerikan ta' San Gwann hatru Kavaliere, "Knight of Grace" f'Mejju tas-sena l-oħra.



Saħansitra meta huwa kien jinsab marid, hu kiteb ħafna taġħrif fuq l-istoriċi, reċensjonijiet, appelli, bijografiji, essays, novelli, features u drammi mogħnija b'sentimenti religjużi u patrijottici. B'dan l-istess għan ha sehem f'akkademja letterarja u polemika xjentifika ma' l-aqwa nies ta' Malta u ta' barra, tant li mill-istampa Vatikana gie magħdud b'"noto scrittore", mill-istampa Ingliża b'"good historian" u mill-istampa Taljana b'"famoso scrittore cattolico". Biżżejjed ingħidu li bil-kitba tiegħu fl-"Evening World" ta' Newcastle irnexxielu jgħib kumpannija Ingliża "J. J. Murry & Co." fejn bla xejn spejjeż lill-Gvern tagħna għamlet film dokumentarju

ta' sagħtejn bl-isem: "Malta, the Island of Sunshine and Health".

F'kull kitba tiegħu fuq belt twelidu, il-Kavaliere Ġuże' Dimech DeBono qatt ma naqas isemmi fil-wisa' lil dik l-ex-parti ta' Birkirkara li l-lum hi l-Imsida tagħna.

Fl-"Antologija Elenjana", li hu niseġ minn kitba ta' xi mitejn kittieb, hu ma ħalliex barra kittieba Misidjani. Ta' nies kbar Misidjani hu kiteb diversi bijografiji. U lill-Imsida hu ta post prominenti f'bijografiji ta' Maltn magħrufa oħra, fosthom il-Venerabli Nazju Falzon li tiegħu f'din is-sena jaħbat l-ewwel ċentinarju ta' mewtu.

Hekk ukoll ma għandniex ninsew li l-ewwel radjo

dramm tiegħu kien il-wieħed imxandar kemm-il darba dwar San Ġużepp.

U ta' dan il-Misidjani kollha jroddulu ħajr u jixtiequ lu suċċessi dejjem akbar fil-karriera letterarja tiegħu b'għieħ artu, li hi artna, u b'risq Beltna xejn inqas milli b'risq Beltu.

MSIDA SONG CONTEST

Il-Membri tal-Msida Song Contest Board jixtiequ javżaw illi l-applikazzjonijiet għas-Song Contest ta' din is-sena hargu.

Dawk it-tfal bejn il-5 u 15 is-sena li jixtiequ jieħdu sehem jistgħu jgħibu formola tal-applikazzjoni mis-sezzjoni taż-Z.H.N, c/o No. 6 Parish Street, jew min għand Emmanuel Farrugia 16, Sawmill Street, Msida.

L-applikazzjonijiet jagħalqu fit-8 ta' Awissu.

WEMBLEY ICE CREAM

3 ^p CUP plain or ripple cream strawberry nougat chocolate 6 ^p	3 ^p LOLLIPOP fruit chocolate 7 ^p	4 ^p fresh orange granatapop ORANGE QUEEN
4 ^p PEPE fresh strawberries pineapple mandarine	4 ^p PENGUIN cream lolly	4 ^p BRICK wafer vanilla strawberry
6 ^p SLICES candied fruits	6 ^p ESKIMO PIE milk chocolate	6 ^p CORNETTE resistible nuts chocolate cream crunchy
fruit or ripple gâteau or BOMB	6 ^p fresh fruit GRANITA	2. 6 ^p take home family brick vanilla strawberry newington ripple, chocolate

Have you tried

the new WEMBLEY's

GRAN - GEL - ITA

6d.

INVICTA WORKS

MANUFACTURERS OF
MODERN TUBULAR FURNITURE
INVICTA for your household and office needs
Be Proud — Have Modern Furniture
Be Wise — Have INVICTA FURNITURE
FLATS - HOSPITALS - SCHOOLS

are modern only when
INVICTA FURNITURE IS USED

FREE!! Literatures and Brochures
on request.

Factories and Head Office:

Quarries Square, MSIDA 26651

Showrooms:

The Strand, SLIEMA 33827

Pietà Wharf, PIETA'.

Visits Solicited Without Obligations
Buy the Best! Buy INVICTA FURNITURE
THE FURNITURE OF A LIFETIME

SPORTS

Minn CHARLIE CASHA

3rd Div. K.O. Final

ST. JOSEPH FINALISTI MEGHLUBA

B'rebħa ta' 1—0 fuq il-Balzan Youths nhar il-Hadd 5 ta' Ġunju, fis-Semi Final, is-St. Joseph ikkwalifikaw biex fil-11 ta' Ġunju jiltaq-ghu mas-St. Patrick's ta' Haż-Zabbar fil-Final tat-3rd Div. K.O. Competition li fl-istess ġurnata kienu rebħu lis-Senglea 1—0 fis-Semi Final l-oħra.

Mill-ghada stess il-Kumitat hatar lill-ex-player ta' Malta u Sliema Wanderers Sammy Nicholls biex jittrenja lit-team Misidjan, fejn il-players ikkooperaw bis-sħiħ. Għall-final it-team tagħna lagħab b'din il-formazzjoni:

L. Mizzi; F. Briffa, T. Betts; A. Cutajar, L. Betts, A. Ellul; G. Betts, J. Demarco, T. Agius, H. Mifsud, T. Mifsud.

Fl-idea tiegħi, is-St. Joseph għamlu żball fatali, żball li mingħajru stajna' ġibna t-tazza f'pajjiżna, li mill-bidu ta' l-ewwel half lagħbu logħba difensiva; u kien dan il-fattur li tellifna l-logħba.

Kien hemm ċerti mument fil-logħba li t-team tagħna beda jattakka bi player wieħed biss. L-insides kienu rritardjati u xi ftit slow u

l-wings qatt ma laħqu mal-logħba. Agius biss beda jħabbat id-difiża Żabbarija u darba minnhom b'daqqa ta' ras tiegħu kien ser iġib score, filwaqt li d-difiża tagħna kienet fl-aqwa tagħha b'Lewis Betts, Cutajar u Ellul jibbrillaw fuq kulhadd.

Fit-tieni half il-kumitat ħa l-inizjativa f'idejha u l-bidla bejn l-insides u l-wings ħolqot dividendi tajba. It-team beda jattakka aktar u kien perikoluż ukoll b'ċans li setgħu saru żewġ scores, li ma ħaqritniex ix-xorti. Imma għall-kuntrarju fit-23 minuta tat-tieni half loose ball iddendel tajjeb u Abela, l-aktar player opportunist tas-St. Patrick's, b'first-timer skorja l-isbaħ goal li deher fix-Schreiber dan l-istaġun.

Għal din il-logħba s-supporters taw is-sehem tagħhom kollu: ucuħ godda telgħu jissupportjaw lill-players tagħna b'kukkardi ħomor u bojod, ċuqlajti, hornijiet u kull mezz ieħor li bih setgħu jagħmlu l-briju. Ir-referee kien is-Sur Lolly Desira.

Wara l-logħba l-Kumitat ħa lill-players għal iklà fil-lukanda tal-Qawra.

LI SPORTS F'PAJJIŻNA

Registrations

Nhar it-Tnejn, 21 ta' Ġunju, 1965, l-M.F.A. ħarġet ir-registrations godda għall-istaġun 1965-66. Il-biċċa l-kbira tal-players tas-St. Joseph kollha irreġistraw, fosthom il-players tat-3rd Division, imma Egidio Sammut u Joe Galea iddeċidew li jibdlu l-club tagħhom; il-goalkeeper Sammut, li tilef postu fit-team tat-3rd Division Misidjana f'nofs l-istaġun l-ieħor, ta l-firma tiegħu lill-club ta' l-ewwel Diviżjoni, ir-Rabat; filwaqt li l-fullback tal-Minors Galea, li kien lagħab xi logħbiet mat-3rd team fl-istaġun 1963-64, ser jipprova xortih mal-Hamrun Spartans.

Biex ipattu għal dan in-nuqqas, is-Saints irreġistraw xi players godda wkoll, fosthom lill-fullback Alfred Galea ex-Balzan Youths, u lill-forwards Louis Marmara ex-Floriana, Anton Naudi ex-Melita, u lill Charles Basin ex-Valletta Rovers.

Seduta Generali

Nhar il-Hadd, 11 ta' Lulju, sejra ssir Seduta Generali Annwali tas-St. Joseph Football Club fil-Kažin stess. Fl-aġenda nsibu: diskors tal-President, hatra tal-Kumitat ġdid; rapport Amministrativ u arrangamenti fl-Istatut. Il-Kumitat jixtieq li l-membri kollha jattendu.

Unuri għal Msida Wolves

Fil-lista ta' unuri tal-M.A.F.A. għall-istaġun 1964-65 insibu li t-team ta' Msida Wolves għamel seħmu sewwa: Runner-up fil-league tas-second division, għall-Bulletin Challenge Cup, Rebaħ il-Good Conduct Certificate, il-goalkeeper regolari tagħhom, Lino Mizzi, rebaħ xejn inqas mill-Footballer of the Year tal-M.A.F.A.; player ieħor Alfred Cutajar, gie d-disa' f'din il-Kompetizzjoni. Ahna, il-Board Editorjali tal-gazzetta "L-Imsida", nifirħu lill-players u lill-Kumitat ta' Msida Wolves għal dawn is-suċċessi.

Waterpolo

Għal dan l-istaġun tal-Waterpolo, it-Ta' Xbiex Lido ser ikun il-Home Pitch ta' l-Atalanta Waterpolo Club; it-team ta' l-Atalanta qiegħed fit-Tieni Diviżjoni tal-A.S.A.

Malta Boat Show

Il-ħames Malta Boat Show saret għat-tieni darba gewwa pajjiżna, fl-ex-Torpedo Depot. L-ewwel Malta Boat Show saret ukoll gewwa l-Imsida fl-1961 f'Pace Showrooms, Testaferrata Street. 15-il ditta Maltin ħadu sehem fix-show.

Yachts

Nhar is-Sibt, 26 ta' Ġunju, saret tellieqa internazzjonali tal-Yachts minn Siracusa għal Yacht Marina, Ta' Xbiex. Il-Yacht "Sylla" gie l-ewwel fit-tellieqa ta' 90 mil.

SER TIŻBOGH? EJJA GHAND CARSONS PAINT CENTRE MSIDA



Fejn issib makna unika li tagħtik f'inqas minn minuta kull wieħed 'l fuq minn kull 1,000 kulur li inti tagħzel. Issib din iż-żebgħa:

...PLASTIC EMULSION - ENAMEL GLOSS EGG SHELL u UNDERCOATING, tal-Marka ULTRALUX kull hin li trid, minn pinta sa gallun fil-kuluri kollha. ŻEBGħA Ingliza u garantita mill-Good Housekeeping Institute.

CARSONS PAINTS CENTRE

44, Ta' Xbiex Sea Front

Msida

Tel. 33479

SHELL FILLING STATION

(Prop. J. Pace & Sons)
MENQA SQUARE - MSIDA
Telephone: Sliema 2745



IL-FTUH TAL-KAZIN

Minn Charles Casha

Il-gurnata tal-Hamis, 27 ta' Mejju, 1965, żgur li tibqa' miftakra minn dawk li għandhom għal qalbhom iteam tal-football tas-St. Joseph, għax din kienet il-gurnata li l-Kumitat, players, membri u supporters tas-St. Joseph jistgħu jgħidu li għandhom il-Kazin tagħhom. Haġa li ilha ma tkun għal haġna snin fl-Imsida.

Il-kumitat hadem bis-shiħ għal din il-gurnata għax, minn haġna qabel id-data iffissata, kulhadd beda jaħdem u jirraġa fil-kazin mill-aħjar li jista'. Iċ-ċelebrazzjoni tal-ftuh saret mis-Sur Eugenio Bonello, President tal-Malta Football Association. Is-Sur u s-Sinjura Bonello ġew milqughin mis-Sinjura Susan Friggieri fejn ipprezentat ilhom bukkett fjuri homor u bojod, il-kuluri tal-club Misidjan.

Wara l-qtugħ taż-żigarella, il-Kappillan ta' l-Imsida, il-W.R. Anton Pace, B.D., bierek il-kazin il-ġdid; wara t-tberik sar diskors mis-Sur Joseph Friggieri, President tas-St. Joseph Football Club. Fid-diskors tiegħu, il-President semma l-istorja fil-qosor tal-Club, meta t-team ta' l-Imsida kien bl-isem ta' St. Joseph fis-sena 1909, imbagħad meta fis-sena 1912 sar bl-isem ta' Msida Rangers, meta aktar 'ii quddiem is-Sur Mifsud irnexxielu jgħaqquad it-team famuż ta' Msida Wolves; l-unuri li kien kiseb dan it-team, fejn irnexxielu jibqa' jissemma fost it-teams kbar f'Malta, bħalma huma l-Floriana Ajax u Birkirkara Celtics; semma wkoll il-gurnata diżastruża meta t-

team ta' l-Imsida ma kienx ser jiehu sehem aktar fl-ewwel diviżjoni tal-M.F.A. għax postna ċedejniah lill-Hamrun Spartans.

Il-President semma d-da-

ta meta huwa ġie mahtur President tas-St. Joseph Football Club fis-sena 1963-64, li mill-ewwel laqgħa li kellu mal-kumitat tiegħu kien esprima x-xewqa biex il-kumitat jaħdem bis-shiħ biex jakkwista post bħala każin għat-team u t-team jitla' f'diviżjoni aħjar, u li issa, wara biss sentejn birriedni f'idejh irnexxielu jsib


post addattat u t-team diġà tela' f'diviżjoni oġġla minn dik li kien fiha dak in-nhar. Il-President spiċċa biex qal li huwa u l-kumitat tiegħu jibqgħu jaħdmu bis-shiħ għal dik il-gurnata li t-team tas-St. Joseph jilgħab fl-Ewwel Diviżjoni — post li jixraqtu tassew!

Wara s-Sur Friggieri, tkellem is-Sur Eugenio Bonello, fejn beda d-diskors tiegħu billi qal li qed jiehu pjaċir haġna fost il-Membri u s-Supporters ta' team li dejjem sab tifhir waqt is-seduti tal-M.F.A., u spiċċa billi heġġeġ lil dawk prezenti biex ikomplu jqajmu l-logħba tant maħbuba.

Wara l-President tal-M.F.A. tkellem il-Kappillan fejn qal li qed ikellem lill-mistednin bħala ex-footballer imma mhux bħala ex-sportsman. Hu spiċċa d-diskors tiegħu billi qal li bħalma jeħtigilna nithabtu haġna biex nirbħu l-logħba, hekk ukoll jeħtigilna niggieldu biex nirbħu ruħna.

Wara d-diskors tal-Kappillan, sar Cocktail Party, fejn il-mistednin haġu pjaċir haġna.

Mistednin għal din l-okkażjoni kien hemm il-membri u n-nisa tagħhom, rappreżentanti tal-kaiżni Misidjani, rappreżentanti tal-M.F.A. u tat-Third Division Standing Committee, is-Sur Scicluna u s-Sinjura tiegħu rappreżentanti għax-Schreiber Sports Ground.



Falzon's Studio

B'kara

Għand tax-

**SCHAUB
LORENZ**

issibu t-23, 25, 27 u 45 inch Television

bi prezzijiet sensazzjonali

NORTHERN T.V. and RADIO SERVICE

TESTAFERRATA STREET

MSIDA

Tel. No. 33531

E. MAISTRE

of

162, BRITANNIA STREET,

VALLETTA

Tel. 24888

for

STATIONERY — PRINTING

RUBBER STAMPS — TOYS

VARJETA'



SEAN CONNERY

"Sean Connery", magħruf aħjar bħala James Bond jew 007, twieled f'Edinburgh, Skozja, fil-25 ta' Awissu, 1930, minn omm Skoċċiza u missier Irlandiż. Sa 14-il sena kienu għadu jmur l-iskola ta' Edinburgh, imma dak iż-żmien qatt ma kien johlom li għad ikun wiehed mill-aqwa artisti ta' li screen, għax f'dik l-età l-aktar li kellu għal qalbu kien il-football, u minn dejjem kien jixtieq li jsir xi footballer famuż, u l-aktar team favorit tiegħu kien il-Manchester United. Imma din l-idea spiċċat bħalma spiċċaw il-pożizzjonijiet l-oħra li kellu. Qabel ma beda jidher fuq li screen bħala Secret Agent 007, Sean kien jaħdem fir-Royal Navy, ma' wiehed tat-twiebet, sewwieq tal-karrozzi u fi stamperija.

Fl-aħħar fl-età ta' 24 sena beda l-karriera tiegħu ta' attur. Minn Edinburgh telaq għall-Ingilterra fejn ha-dem f'mużikali *The Sailor*. Hawn ingħogob hafna u offrewlu li jaħdem go film jismu *No road back*, u Sean aċċetta bil-qalb kollha. Wara dan il-film telaq lejn Hollywood. Dak iż-żmien (1961) il-producers Harry Saltzman u Albert R. Broccoli kienu ser jibdew jagħtu lill-picturegoers xi haġa għda, kienu qed jaħsbu biex jipproduċu għal fuq li screen ir-rumanzi ta' l-awtur Ian Fleming li holoq il-karattru ta' "James Bond" Secret Agent 007. Il-film *Dr. No*, li kien l-ewwel wiehed ta' din ix-xorta, gie fdat

f'idejn l-attur Sean Connery li għaraf jinterpreta dan il-karattru b'suċċess.

Wara dan inhadem il-film l-iehor *From Russia with love*, li bl-istess kapacità Sean irnexxielu jagħmlu 'Box Office' iehor. Wara dan il-film, il-United Artists harġet il-film spettakoluż *Goldfinger* li l-kumpanija stess stqarret li dan il-film ser idahhal lill-Kumpanija s-somma ta' għaxar miljuni lira sterlini (biex hadmet dan il-film il-kumpanija nefqet £1,000,000. Sean Connery jiehu perċen-tagġ minn din is-somma. F'dan il-film Sean kellu lis-simpatika attriċi Honor Blackman. Issa wara li dan il-film hareġ għall-wiri, il-

United Artists bdiet taħdem iehor f'din is-sensiela, u bla dubju ta' xejn Sean Connery ser ikun l-artist prinċipali ta' dan il-film ma' l-artisti Luciana Paoluzzi, Claudine Auger u Martin Beswick. Dan il-film ser jiswa lill-kumpanija s-somma ta' £2,000,000.

Barra mill-films ta' James Bond, Sean ha-dem films oħra li aħna digà rajnihom hawn Malta; l-ewwel wiehed kien *Women of straw* ma' l-artista Taljana Gina Lollobrigida, u l-film l-iehor tal-famuż producer Alfred Hitchcock, li huwa msemi hafna għall-films tal-biża', jismu *Marnie* ma' l-artista Tippi Hedren. Film iehor li Sean qed jaħdem u ma jdumx ma jkun lest jismu *The hill*.

Sean Connery mizzew-weg lill-artista Awstraljana Diane Cilento u għandhom

zewġt itfal. Twil sitt piedi u tliet pulzieri u jizen 13 stones; id-delizzju tiegħu huwa s-sewqan tal-karrozzu meta jkollu xi ftit żmien, imur ma' martu u wliedu f'postijiet imbegħdin biex waħdu jkun jista' jsuq kemm tiflaħ timxi l-karrozza, postijiet li martu stess taddattalu minn żmien qabel. Bosta gazzetti qalu li f'film iehor sejra tidher martu Diane miegħu.

Minn 009.



BETTE DAVIS
TIBDA TAħDEM
IS-77 FILM TAGħHA

Bħal issa Bette Davis qed taħdem il-film għdid tagħha *The Nanny*, li huwa film iehor tal-biża'. Fil-5 ta' April, Bette għalqet 57 sena.

FALZON'S PHOTO STUDIO

CAMERAS, FILMS

& PHOTO GOODS DEALER

Passports, Portraits, Weddings, Parties
and other social activities by appointment.

88, MANNARINO ROAD, BIRKIRKARA

or apply at

3, NEW STREET, MSIDA

COLOR

COLOR

COLOR

Natural

Colour

in True Life Colour

Developing and Printing

of

KODAK

COLOUR FILMS

FIRST CLASS SERVICE

5 DAY SERVICE 5



ARTCOLOR STUDIOS

KINGSWAY PALACE

55, KINGWAY

VALLETTA